

# Shri Krishna Sahasranamam

## श्रीकृष्ण सहस्रनाम स्तोत्रम्



Gurudev Raj Verma

Contact- +91-9897507933, +91-7500292413(WhatsApp No.)

Email- mahakalshakti@gmail.com

For more info visit---

[www.scribd.com/mahakalshakti](http://www.scribd.com/mahakalshakti)

[www.gurudevrajverma.com](http://www.gurudevrajverma.com)

Shri Raj Verma ji  
Mob +91-9897507933,+91-7500292413  
Email - mahakalshakti@gmail.com

वैष्णवाचार्य से दीक्षित होकर साधक पूजनादि की समस्त शुद्ध सामग्रियों को यथास्थान रखकर अपने आसन पर पूर्वाभिमुख या उत्तराभिमुख बैठकर दीपक प्रज्ज्वलित कर हाथ धो लें। 'दीपकज्योतिर्नमोऽस्तु ते' कहकर पुष्पादि अर्पित कर कर्मसाक्षी दीपक का पूजन करें। तिलक लगाकर निम्न मंत्रों से आचमन करें -

'ॐ केशवाय नमः। ॐ नारायणाय नमः। ॐ माधवाय नमः।' तथा 'ॐ हृषीकेशाय नमः' कहकर हाथ धो लें।

निम्न मंत्र से अपने ऊपर जल छिड़ककर मार्जन कर लें :-

'ॐ अपवित्रः पवित्रो वा सर्वावस्थां गतोऽपि वा। यः स्मरेत् पुण्डरीकाक्षं स बाह्याभ्यन्तरः शुचिः॥ ॐ पुण्डरीकाक्षः पुनातु, ॐ पुण्डरीकाक्षः पुनातु, ॐ पुण्डरीकाक्षः पुनातु।'

गुरुदेव, गणपति, पंचदेवताओं एवं नवग्रहों का स्मरण एवं पूजन करने के पश्चात् श्रीकृष्ण का निम्न श्लोक द्वारा ध्यान करें :-

**ध्यान श्लोका :-** शिखिमुकुटविशेषं नीलपद्मांगदेशं,  
विधुमुखकृतकेशं कौस्तुभापीतवेशम्। मधुररवकलेशं शं भजे  
भ्रातृशेषं, व्रजजनवनितेशं माधवं राधिकेशम्।।

ध्यान उपरान्त पंचोपचार पूजन करें (धूप, दीपक, पुष्प, गंध एवं नैवेद्य)। इसके अभाव में मानसिक पूजन से देवता को संतुष्ट करना चाहिये :-

ॐ लं पृथिव्यात्मकं गंधं परिकल्पयामि। (प्रभु! मैं पृथिवीरूप गंध (चंदन) आपको अर्पित करता हूँ)।

ॐ हं आकाशात्मकं पुष्पं परिकल्पयामि। (प्रभु! मैं आकाशरूप पुष्प आपको अर्पित करता हूँ)।

ॐ यं वाय्वात्मकं धूपं परिकल्पयामि। (प्रभु! मैं वायुदेव के रूप में आपको धूप प्रदान करता हूँ)।

ॐ रं वह्न्यात्मकं दीपं दर्शयामि। (प्रभु! मैं अग्निदेव के रूप में आपको दीपक प्रदान करता हूँ)।

ॐ वं अमृतात्मकं नैवेद्यं निवेदयामि। (प्रभु! मैं अमृत के समान नैवेद्य आपको निवेदन करता हूँ)।

ॐ सौं सर्वात्मकं सर्वोपचारं समर्पयामि। (प्रभु! मैं सर्वात्मा के रूप में संसार के सभी उपचारों को आपके श्रीचरणों में समर्पित करता हूँ)।

इसके उपरान्त श्रीकृष्ण गायत्री अथवा मूल मंत्र की एक माला करने के उपरान्त प्रसन्नचित्त से सहस्रनाम का पाठ आरम्भ करना चाहिये :-

**स्तोत्रम् :-** कृष्णः श्रीवल्लभः शांगी विष्वक्सेनः स्वसिद्धिदः।  
क्षीरोदधामा व्यूहेशः शेषशायी जगन्मयः।।।

भक्तिगम्यस्त्रयीमूर्तिभारतवसुधास्तुतः। देवदेवो दयासिंधुर्देवो  
देवशिखामणिः।।।

सुखभावः सुखाधारो मुकुन्दो मुदिताशयः। अविक्रियः  
क्रियामूर्तिरध्यात्मस्वरूपवान्।।।

शिष्टाभिलक्ष्यो भूतात्मा धर्मत्राणार्थचेष्टितः। अन्तर्यामी कलारूपः  
कालावयवसाक्षिकः।।।

वसुधायासहरणो नारदप्रेरणोन्मुखः। प्रभूष्णुर्नारददोद्गीतो  
लोकरक्षापरायणः।।।

रौहिणेयकृतानन्दो योगज्ञाननियोजकः । महागुहान्तर्निक्षिप्तः  
पुराणवपुरात्मवान् । 16 ।

शूरवंशैकधीः शौरिः कंसशंकाविषादकृत् ।  
वसुदेवोल्लसच्छक्तिर्देवक्यष्टमगर्भगः । 17 ।

वसुदेवसुतः श्रीमान् देवकीनन्दनो हरिः । आश्चर्यबालः  
श्रीवत्सलक्ष्मवक्षाश्चतुर्भुजः । 18 ।

स्वभावोत्कृष्टसद्भावः कृष्णाष्टम्यन्तसम्भवः । प्राजापत्यर्क्षसम्भूतो  
निशीथसमयोदितः । 19 ।

शंखचक्रगदापद्मपाणिः पद्मनिभेक्षणः । किरीटी कौस्तुभोरस्कः  
स्फुरन्मकरकुण्डलः । 10 ।

पीतवासा घनश्यामः कुंचितांचितकुंतलः । सुव्यक्तव्यक्ताभरणः  
सूतिकागृहभूषणः । 11 ।

कारागारान्धकारघ्नः पितृप्राग्जन्मसूचकः । वसुदेवस्तुतः स्तोत्रं  
तापत्रयनिवारणः । 12 ।

निरवद्यः क्रियामूर्तिन्यायवाक्यनियोजकः । अदृष्टचेष्टः कूटस्थो  
धृतलौकिकविग्रहः । 13 ।

महर्षिमानसोल्लासो महीमंगलदायकः । संतोषितसुरव्रातः  
साधुचित्तप्रसादकः ।। 4 ।

जनकोपायनिर्देष्टा देवकीनयनोत्सवः । पितृपाणिपरिष्कारो  
मोहितागाररक्षकः ।। 5 ।

स्वशक्त्युद्धाटिताशेषकपाटः पितृवाहकः । शेषोरगफणाच्छत्रः  
शेषोक्ताख्यासहस्रकः ।। 6 ।

यमुनापूरविध्वंसी स्वभासोद्भासितव्रजः । कृतात्मविद्याविन्यासो  
योगमायाग्रसम्भवः ।। 7 ।

दुर्गानिवेदितोद्भावो यशोदातल्पशायकः । नन्दगोपोत्सव  
स्फूर्तिर्व्रजानन्दकरोदयः ।। 8 ।

सुजातजातकर्म श्रीर्गोपीभद्रोक्तिनिर्वृतः । अलीकनिद्रोपगमः  
पूतनास्तनपीडनः ।। 9 ।

स्तन्यात्तपूतनाप्राणः पूतनाक्रोशकारकः । विन्यस्तरक्षा  
गोधूलिर्यशोदाकरलालितः ।। 20 ।

नन्दाघ्रातशिरोमध्यः पूतनासुगतिप्रदः । बालः पर्यक  
निद्रालुर्मुखार्पितपदांगुलिः ।। 21 ।

अंजनस्निग्धनयनः पर्यायांकरितस्मितः । लीलाक्षस्तरलालोकः  
शकटासुरभंजनः । 22 ।

द्विजोदितस्वस्त्ययनो मंत्रपूतजलाप्लुतः । यशोदोत्संगपर्यको  
यशोदामुखवीक्षकः । 23 ।

यशोदास्तन्य मुदित स्तृणावर्तादिदुःसहः । तृणावर्तासुरध्वंसी  
मातृविस्मयकारकः । 24 ।

प्रशस्तनामकरणो जानुचंक्रमणोत्सुकः । व्यालम्बिचूलिकारत्नो  
घोषगोपः प्रहर्षणः । 25 ।

स्वमुखप्रतिबिम्बार्थी ग्रीवाव्याघ्रनखोज्ज्वलः । पंकानुलेपरुचिरो  
मांसलोरुकटीतटः । 26 ।

घृष्टजानुकरद्वन्द्वः प्रतिबिम्बानुकारकृत् । अव्यक्तवर्णवाग्वृत्तिः  
स्मितलक्ष्यरदोदग्मः । 27 ।

धात्रीकरसमालम्बी प्रस्त्रलच्चित्रचंक्रमः । अनुरूप वयस्याढ्यश्चारु  
कौमारचापलः । 28 ।

वत्सपुच्छसमाकृष्टो वत्सपुच्छविकर्षणः । विस्मारितान्यव्यापारो  
गोपगोपीमुदावहः । 29 ।

अकालवत्सनिर्मोक्ता व्रजव्याक्रोशसुस्मितः । नवनीतमहाचोरो  
दारकाहारदायकः । 30 ।

पीठेलूखलसोपानः क्षीरभाण्डविभेदनः । शिष्यभाण्डसमाकर्षी  
ध्वान्तागारप्रवेशकृत् । 31 ।

भूषारत्नप्रकाशाढ्यो गोप्युपालम्भभर्त्सितः । परागधूसराकारो  
मृद्भक्षणकृतेक्षणः । 32 ।

बालोक्तमृत्कथारम्भो मित्रान्तर्गूढविग्रहः । कृतसंत्रासलोलाक्षो  
जननीप्रत्ययावहः । 33 ।

मातृदृश्यात्तवदनो वक्त्रलक्ष्यचराचरः । यशोदालालितस्वात्मा स्वयं  
स्वाच्छन्दमोहनः । 34 ।

सवित्रीस्नेहसंश्लिष्टः सवित्रीस्तनलोलुपः । नवनीतार्थनाप्रह्वो  
नवनीतमहाशनः । 35 ।

मृषाकोपप्रकम्पोष्ठो गोष्ठांगणविलोकनः । दधिमन्थघटीभेत्ता  
किंकणीक्वाणसूचितः । 36 ।

हैयंगवीन रसिको मृषाश्रुश्चौर्यशंकितः । जननीश्रमविज्ञाता  
दामबन्धनियन्त्रितः । 37 ।



दामाकल्पश्चलापांगो गाढोलूखलबन्धनः । आकृष्टोलूखलोऽनन्तः  
कुबेरसुतशापवित् । 38 ।

नारदोक्तिपरामर्शी यमलार्जुनभंजनः । धनदात्मजसंघुष्टो  
नन्दमोचितबन्धनः । 39 ।

बालकोद्गीतनिरतो बाहुक्षेपोदितप्रियः । आत्मज्ञो मित्रवशगो  
गोपीगीतगुणोदयः । 40 ।

प्रस्थानशकटारूढो वृन्दावनकृतालयः । गोवत्सपालनैकाग्रो  
नानाक्रीडापरिच्छदः । 41 ।

क्षेपणीक्षेपणः प्रीतो वेणुवाद्यविशारदः । वृषवत्सानुकरणो  
वृषध्वानविडम्बनः । 42 ।

नियुद्धलीलासंहृष्टः कूजानुकृतकोकिलः । उपात्तहंसगमनः  
सर्वजन्तुरुतानुकृत् । 43 ।

भृंगानुकारी दध्यन्नचोरो वत्सपुरस्परः । बली बकारसुरग्राही  
बकतालुप्रदाहकः । 44 ।

भीतगोपार्भकाहूतो बकचंचुविदारणः । बकासुरारिर्गोपालो बालो  
बालाद्भुतवाहः । 45 ।

बलभद्रसमाश्लिष्टः कृतक्रीडानिलायनः । क्रीडासेतुनिधानज्ञः  
प्लवंगोत्प्लवनोद्भुतः । 46 ।

कन्दुकक्रीडनो लुप्तनन्दादिभववेदनः । सुमनोऽलंकृतशिराः  
स्वादुस्निग्धान्नशिक्यभृत् । 47 ।

गुंजाप्रालम्बनच्छन्नः पिंछैरलकवेषकृत् । वन्याशनप्रियः  
श्रृंगरवाकारितवत्सकः । 48 ।

मनोज्ञ पल्लवोत्तंसपुष्प स्वेच्छत्तषट्पदः मंजुशिंजितमंजीरचरणः  
करकंकणः । 49 ।

अन्योन्यशासनः क्रीडापटुः परमकैतवः । प्रतिध्वानप्रमुदितः  
शाखाचतुरचक्रमः । 50 ।

अघदानवसंहर्ता व्रजविघ्नविनाशनः । व्रजसंजीवनः  
श्रेयोनिधिर्दानवमुक्तिदः । 51 ।

कालिन्दीपुलिनासीनः सहभुक्तव्रजार्भकः । कक्षाजठर  
विन्यस्तवेणुर्वल्लवचेष्टितः । 52 ।

भुजसंध्यन्तर न्यस्तश्रृंगवेत्रः शुचिस्मितः । वामपाणि रथदध्यन्नकवलः  
कलभाषणः । 53 ।

अंगुल्यन्तर विन्यस्तफलः परमपावनः । अदृश्यतर्णकान्वेषी  
वल्लवार्भकभीतिहा । 54 ।

अदृष्टवत्सपत्रातो ब्रह्मविज्ञातवैभवः । गोवत्सवत्सपान्वेषी  
विराट्पुरुषविग्रहः । 55 ।

स्वसंकल्पानुरूपार्थो वत्सवत्सपरुपधृक् । यथावत्सक्रियारूपो  
यथास्थाननिवेशनः । 56 ।

यथाव्रजार्भकाकारो गोगोपीस्तन्यपः सुखी । चिराद्बलो हितो दान्तो  
ब्रह्मविज्ञातवैभवः । 57 ।

विचित्रशक्तिर्व्यालीनः सृष्टगोवत्सवत्सपः । ब्रह्मत्रपाकरो धातृस्तुतः  
सर्वार्थसाधकः । 58 ।

ब्रह्म ब्रह्ममयोऽव्यक्त स्तेजोरूपः सुखात्मकः । निरुक्तं  
व्याकृतिर्व्यक्तो निरालम्बनभावनः । 59 ।

प्रभविष्णुरतंत्रीको देवपक्षार्थरूपधृक् । अकामः सर्ववेदादिरणीयः  
स्थूलरूपवान् । 60 ।

व्यापी व्याप्यः कृपाकर्ता विचित्राचारसम्मतः । छन्दोमयः प्रधानात्मा  
मूर्तामूर्तिद्वयाकृतिः । 61 ।

अनेकमूर्तिरक्रोधः परः प्रकृतिरक्रमः । सकलावरणोपेतः सर्वदेवो  
महेश्वरः । 62 ।

महाप्रभावानः पूर्ववत्सवत्सपदर्शकः । कृष्णायादवगोपालो  
गोपालोकनहर्षितः । 63 ।

स्मितेक्षाहर्षितब्रह्मा भक्तवत्सलवाक्प्रियः । ब्रह्मानन्दा  
श्रुधौतांग्रिर्लीलावैचित्र्यकोविदः । 64 ।

बलभद्रैकहृदयो नामाकारितगोकुलः । गोपालबालको भव्यो  
रज्जुयज्ञोपवीतवान् । 65 ।

वृक्षच्छायाहता शान्तिर्गोपोत्संगोपबर्हणः । गोपसंवाहितपदो  
गोपव्यजनवीजितः । 66 ।

गोपगानसुखोन्निद्रः श्रीदामार्जितसौहृदः । सुनन्दसुहृदेकात्मा  
सुबलप्राणरंजनः । 67 ।

तालीवनकृतक्रीडो बलपातितधेनुकः । गोपीसौभाग्यसम्भाव्यो  
गोधूलिच्छुरितालकः । 68 ।

गोपीविरहसंतप्तो गोपिकाकृतमज्जनः । प्रलम्ब  
बाहुरुत्फुल्लपुण्डरीकावतंसकः । 69 ।

विलास ललितस्मेरगर्भ लीलावलोकनः । स्रग्भूषणानुलेपाढ्यो  
जनन्युपहतान्नभुक् । 70 ।

वरशय्याशयो राधाप्रेमसल्लापनिर्वृतः । यमुनातटसंचारी  
विषार्तव्रजहर्षदः । 71 ।

कालियक्रोधजनकः वृद्धाहिकुलवेष्टितः । कालियाहिफणारंगनटः  
कालियमर्दनः । 72 ।

नागपत्नीस्तुतिप्रीतो नानवेषसमृद्धिकृत् । अविषाक्तदृगात्मेशः  
स्वदृगात्मास्तुतिप्रियः । 73 ।

सर्वेश्वरः सर्वगुणः प्रसिद्धः सर्वसात्वतः । अकुण्ठधामा चन्द्रार्क  
दृष्टिराकाशनिर्मलः । 74 ।

अनिर्देश्य गतिर्नाग वनितापतिभैक्षदः । स्वांघ्रिमुद्रांक नागेन्द्रमूर्धा  
कालियसंस्तुतः । 75 ।

अभयो विश्वतश्चक्षुः स्तुतोत्तमगुणः प्रभुः । अहमात्मा मरुत्प्राणः  
परमात्मा द्युशीर्षवान् । 76 ।

नागोपायनहृष्टात्मा हृदोत्सारितकालियः । बलभद्रसुखालापो  
गोपालिंगननिर्वृतः । 77 ।

दावाग्निभीत गोपालगोप्ता दावाग्निनाशनः । नयनाच्छादन  
क्रीडालम्पटो नृपचेष्टितः । 78 ।

काकपक्षधरः सौम्यो बलवाहककेलिमान् । बलघातितदुर्धर्षप्रलम्बो  
बलवत्सलः । 79 ।

मुंजाटव्यग्निशमनः प्रावृट्कालविनोदवान् । शिलान्य  
स्तान्नभृद्दैत्यसंहर्ता शाद्वलासनः । 80 ।

सदाप्तगोपिकोद्गीतः कर्णिकारावंतसकः । नटवेषधरः पद्मालांको  
गोपिकावृतः । 81 ।

गोपीमनोहरापांगो वेणुवादनतत्परः । विन्यस्त  
वदनाम्भोजश्चारुशब्दकृताननः । 82 ।

बिम्बाधरापिर्ततदारु वेणुर्विश्वविमोहनः । वज्रसंवर्णितः  
श्राव्यवेणुनादश्रुतिप्रियः । 83 ।

गो गोप गोपी जन्मेप्सुर्ब्रह्मेन्द्राद्यभिवन्दितः । गीतश्रुतिसरित्पुरो  
नादनर्तितबर्हिणः । 84 ।

रागपल्लवित स्थाणुर्गीतानमितपादपः । विस्मारिततृणग्रासमृगो  
मृगविलोभितः । 85 ।

व्याघ्रादिहिंस्रसहजवैरहर्ता सुगायनः । गाढोदीरितगोवृन्दः  
प्रेमोत्कर्णिततर्णकः । 86 ।

निष्पन्दयान ब्रह्मादिवीक्षितो विश्वन्दितः । शाखोत्कर्ण  
शकुन्तौघश्छत्रायितवलाहकः । 87 ।

प्रसन्नः परमानन्दश्चित्रायितचराचरः । गोपिकामदनो  
गोपीकुचकुंकुममुद्रितः । 88 ।

गोपकन्याजलक्रीडाहृष्टो गोप्यंशुकापहृत् । स्कन्धारोपितगोपस्त्रीवासाः  
कुन्दनिभस्मितः । 89 ।

गोपीनेत्रोत्पलशशी गोपिकायाचितांशुकः । गोपीनमस्क्रियादेष्टा  
गोप्येककरवन्दितः । 90 ।

गोप्यंजलि विशेषार्थी गोपक्रीडाविलोभितः । शान्तवासस्फुरद्  
गोपीकृतांजलिरघापहः । 91 ।

गोपीकेलिविलासार्थी गोपीसम्पूर्णकामदः । गोपस्त्रीवस्त्रदो  
गोपीचित्तचोरः कुतूहली । 92 ।

वृन्दावनप्रियो गोपबन्धुर्यज्वान्नयाचिता । यज्ञेशो यज्ञभावज्ञो  
यज्ञपत्न्यभिवाञ्छितः । 93 ।

मुनिपत्नीवितीर्णान्नतृप्तो मुनिवधूप्रियः । द्विजपत्न्यभिभावज्ञो  
द्विजपत्नीवरप्रदः । 94 ।

प्रतिरुद्धसतीमोक्षप्रदो द्विजविमोहितः । मुनिज्ञानप्रदो यज्वस्तुतो  
वासवयागवित् । 95 ।

पितृप्रोक्त क्रियारूपशक्र यागनिवारणः । शक्रोऽमर्षकरः  
शक्रवृष्टिप्रशमनोन्मुखः । 96 ।

गोवर्धनधरो गोपगोवृन्दत्राणतत्परः । गोवर्धन  
गिरिछत्रचण्डदण्डभुजार्गलः । 97 ।

सप्ताहविधृतताद्रीन्द्रो मेघवाहनगर्वहा । भुजाग्रोपरिविन्य  
स्तक्ष्माधरक्ष्माभृदच्युतः । 98 ।

स्वस्थान स्थापित गिरिर्गोपीदध्यतार्चितः । सुमनः सुमनोवृष्टिहृष्टो  
वासव वन्दितः । 99 ।

कामधेनुपयःपूराभिषिक्तः सुरभिस्तुतः । धरांघ्रिरोषधीरोमा धर्मगोप्ता  
मनोमयः । 100 ।

ज्ञानयज्ञप्रियः शास्त्रनेत्रः सर्वार्थसारथिः । ऐरावत  
करानीतवियद्गंगाप्लुतो विभुः । 101 ।



ब्रह्माभिषिक्तो गोगोप्ता सर्वलोकशुभंकरः । सर्ववेदमयो  
मग्ननन्दान्वेषिपितृप्रियः ।। 02 ।

वरुणोदीरितात्मेक्षाकौतुको वरुणार्चितः । वरुणानीतजनको  
गोपज्ञातात्मवैभवः ।। 03 ।

स्वर्लोकालोक संहृष्टगोपवर्गत्रिवर्गदः । ब्रह्महृद्गोपितो गोपद्रष्टा  
ब्रह्मपदप्रदः ।। 04 ।

शरच्चन्द्रविहारोत्कः श्रीपतिर्वशकः क्षमः । भयापहो भर्तुरुद्धगोपिका  
ध्यानगोचरः ।। 05 ।

गोपिकानयनास्वाद्यो गोपीनर्मोक्तिनिर्वृतः । गोपिकामानहरणो  
गोपिकाशतयूथपः ।। 06 ।

वैजन्यतीस्रगाकल्पो गोपिकामानवर्धनः । गोपकान्तासुनिर्देष्टा कान्तो  
मन्मथमन्मथः ।। 07 ।

स्वात्मास्यदत्तताम्बूलः फलितोत्कृष्टयौवनः । वल्लवीस्तनसक्ताक्षो  
वल्लवीप्रेमचालितः ।। 08 ।

गोपीचेलांचलासीनो गोपीनेत्राब्जषट्पदः । रासक्रीडासमासक्तो  
गोपीमण्डलमण्डनः ।। 09 ।

गोपीहेममणि श्रेणिमध्येन्द्रमणिरुज्ज्वलः । विद्याधरेन्दुशापघ्नः  
शंखचूडशिरोहरः ॥ 110 ॥

शंखचूडशिरोरत्न सम्प्रीणितबलोऽनघः । अरिष्टारिष्ट  
कृदुष्टकेशिदैत्यनिषूदनः ॥ 111 ॥

सरसः सस्मितमुखः सुस्थिरो विरहाकुलः । संकर्षणार्पित प्रीतिरक्रूर  
ध्यानगोचरः ॥ 112 ॥

अक्रूरसंस्तुतो गूढो गुणवृत्युपलक्षितः । प्रमाणगम्य स्तन्मात्राऽवयवी  
बुद्धितत्परः ॥ 113 ॥

सर्वप्रमाण प्रमथी सर्वप्रत्ययसाधकः । पुरुषश्च प्रधानात्मा  
विपर्यासविलोचनः ॥ 114 ॥

मधुराजनसंवीक्ष्यो रजकप्रतिघातकः । विचित्राम्बरसंवीतो मालाकार  
वरप्रदः ॥ 115 ॥

कुब्जावक्रत्वनिर्मोक्ता कुब्जायौवनदायकः । कुब्जांगरागसुरभिः  
कंसकोदण्डखण्डनः ॥ 116 ॥

धीरः कुवल्यापीडमर्दनः कंसभीतिकृत् । दन्तिदन्तायुधो रंगत्रासको  
मल्लयुद्धवित् ॥ 117 ॥

चाणूरहन्ता कंसारिर्देवकी हर्षदायकः । वसुदेवपदानम्रः  
पितृबन्धविमोचनः ॥ 118 ॥

उर्वीभयापहो भूप उग्रसेनाधिपत्यदः । आज्ञास्थितशचीनाथः  
सुधर्मानयनक्षमः ॥ 119 ॥

आद्यो द्विजातिसत्कर्ता शिष्टाचारप्रदर्शकः । सान्दीपनिकृताभ्यस्त  
विद्याभ्यासैकधीः सुधीः ॥ 120 ॥

गुर्वभीष्टक्रियादक्षः पश्चिमोदधिपूजितः । हतपंचजन प्राप्तपांचजन्यो  
यमार्चितः ॥ 121 ॥

धर्मराज जयानीतगुरुपुत्र उरुक्रमः । गुरुपुत्रप्रदः शास्ता  
मधुराजसभासदः ॥ 122 ॥

जामदग्न्य समभ्यर्च्यो गोमन्तगिरिसंचरः । गोमन्तदावशमनो  
गरुडानीतभूषणः ॥ 123 ॥

चक्राद्यायुधसंशोभी जरासंधमदापहः । सृगालावनिपालघ्नः  
सृगालात्मजराज्यदः ॥ 124 ॥

विध्वस्तकालयवने मुचुकुन्दवरप्रदः । आज्ञापित  
महाम्भोधिद्वारकापुरकल्पनः ॥ 125 ॥

द्वारकानिलयो रुक्मिमानहन्ता यदूद्धहः। रुचिरो रुक्मिणीजानिः  
प्रद्युम्नजनकः प्रभुः।। 26।

अपाकृत त्रिलोकार्तिरनिरुद्ध पितामहः। अनिरुद्धपदान्वेषी चक्री  
गरुडवाहनः।। 27।

बाणासुरपरीरोद्धा रक्षाज्वलनयन्त्रजित्। धूतप्रमथसंरम्भो  
जितमाहेश्वरज्वरः।। 28।

षट्चक्रशक्तिनिर्जेता भूतावेतालमोहकृत्। शंभुत्रिशूलजिच्छम्भुजम्भणः  
शंभुसंस्तुतः।। 29।

इन्द्रियात्मेन्दुहृदयः सर्वयोगेश्वरेश्वरः। हिरण्यगर्भहृदयो  
मोहावर्तनिवर्तनः।। 30।

आत्मज्ञान निधिर्मेधाकोश स्तन्मात्ररूपवान्। इन्द्रोऽग्निवदनः  
कालानभः सर्वागमाध्वगः।। 31।

तुरीयः सर्वधीसाक्षी द्वन्द्वाराम आत्मदूरगः। अज्ञातपारवश्य  
श्रीरव्याकृत विहारवान्।। 32।

आत्मप्रदीपो विज्ञानमात्रात्मा श्रीनिकेतनः। बाणबाहुवनच्छेता  
महेन्द्रप्रीतिवर्धनः।। 33।

अनिरुद्धनिरोधज्ञो जलेशाहतगोकुलः । जलेशविजयी वीरः  
सत्राजिद्रत्नयाचकः ।। 34 ।

प्रसेनान्वेषणोद्युक्तो जाम्बवद्धतरत्नदः । जितर्क्षराजतनयाहर्ता  
जाम्बवतीप्रियः ।। 35 ।

सत्यभामाप्रियः कामः शतधन्वशिरोहरः । कालिन्दीपतिर क्रूरबन्धुर  
क्रूररत्नदः ।। 36 ।

कैकेयीरमणो भद्राभर्ता नाग्नजितीधवः । माद्रीमनोहरः  
शैब्याप्राणबंधुरुरुक्रमः ।। 37 ।

सुशीलादयितो मित्रविन्दानेत्रमहोत्सवः । लक्ष्मणावल्लभो  
रुद्धप्राग्ज्योतिष महापुरः ।। 38 ।

सुरपाशावृतिच्छेदी मुरारिः क्रूरयुद्धवित् । हयग्रीवशिरोहर्ता सर्वात्मा  
सर्वदर्शनः ।। 39 ।

नरकासुरविच्छेता नरकात्मजराज्यदः । पृथ्वीस्तुतः प्रकाशात्मा हृद्यो  
यज्ञफलप्रदः ।। 40 ।

गुणग्राही गुणद्रष्टा गूढस्वात्माविभूतिमान् । कविर्जगदुपद्रष्टा  
परमाक्षरविग्रहः ।। 41 ।

प्रपन्नपालनो माली महद्ब्रह्मविवर्धनः । वाच्यवाचकशक्त्यर्थः  
सर्वव्याकृतसिद्धिदः ।। 42 ।

स्वयम्प्रभुरनिर्वेद्यः स्वप्रकाशश्चिरन्तनः । नादात्मा मंत्रकोटीशो  
नानावादनरोधकः ।। 43 ।

कन्दर्पकोटिलावण्यः परार्थैकप्रयोजकः । अमरीकृतदैवौघः  
कन्यकाबन्धमोचनः ।। 44 ।

षोडशस्त्रीसहस्रेशः कान्तः कान्तामनोभवः । क्रीडारत्नाचलाहर्ता  
वरुणच्छत्रशोभितः ।। 45 ।

शक्राभिवन्दितः शक्रजननीकुण्डलप्रदः । अदितिप्रस्तुत स्तोत्रो  
ब्राह्मणोद्बुधेष्वेष्टनः ।। 46 ।

पुराणः संयमी जन्मालिप्तः षड्विंशकोऽर्थदः । यशस्य  
नीतिराद्यन्तरहितः सत्कथाप्रियः ।। 47 ।

ब्रह्मशोधः परानन्दः पारिजातापहारकः । पौण्ड्रकप्राणहरणः  
काशिराजनिषूदनः ।। 48 ।

कृत्यागर्वप्रशमनो विचक्रवधदीक्षितः । हंसविध्वंसनः साम्बजनको  
डिम्भकार्दनः ।। 49 ।

मुनिर्गोप्ता पितृवरप्रदः सवनदीक्षितः। रथी सारथ्यनिर्देष्टा फाल्गुनः  
फाल्गुनप्रियः।। 50।

सप्ताब्धि स्तम्भनोद्भूतो हरिः सप्ताब्धिभेदनः। आत्मप्रकाशः पूर्ण  
श्रीरादिनारायणेक्षितः।। 51।

विप्रपुत्रप्रदश्चैव सर्वमातृसुतप्रदः। पार्थविस्मय  
कृत्पार्थप्रणवार्थप्रबोधनः।। 52।

कैलासयात्रासुमुखो बदर्याश्रमभूषणः। घण्टाकर्णक्रियामौढ्यतोषितो  
भक्तवत्सलः।। 53।

मुनिवृन्दादिभिर्ध्येयो घण्टाकर्णवरप्रदः। तपश्चर्यापरश्चीरवासाः  
पिंगजटाधरः।। 54।

प्रत्यक्षीकृतभूतेशः शिवस्तोता शिवस्तुतः। कृष्णास्वयंवर  
आलोकाकौतुकी सर्वसम्मतः।। 55।

बलसंरम्भशमनो बलदर्शितपाण्डवः। यतिवेषार्जुनाभीष्टदायी  
सर्वात्मगोचरः।। 56।

सुभद्राफाल्गुनोद्गाहकर्ता प्रीणितफाल्गुनः। खाण्डवप्रीणितार्चिष्मान्  
मयदानवमोचनः।। 57।

सुलभो राजसूयार्हो युद्धिष्ठिरनियोजकः । भीमार्दितजरासंधो  
मागधात्मजराज्यदः ।। 58 ।

राजबंधननिर्मोक्ता राजसूयाग्रपूजनः । चैद्याद्यसहनो भीष्मस्तुतः  
सात्वतपूर्वजः ।। 59 ।

सर्वात्मार्थ समाहर्ता मन्दराचलधारकः । यज्ञावतारः प्रह्लादप्रतिज्ञा  
परिपालकः ।। 60 ।

बलियज्ञसभाध्वंसी दृप्तक्षत्रकुलान्तकः । दशग्रीवान्तको जेता  
रेवतीप्रेमवल्लभः ।। 61 ।

सर्वावताराधिष्ठाता वेदबाह्यविमोहनः । कलिदोषनिराकर्ता दशनामा  
दृढव्रतः ।। 62 ।

अमेयात्मा जगत्स्वामी वाग्मी चैद्यशिरोहरः । द्रौपदीरचितस्तोत्रः  
केशवः पुरुषोत्तमः ।। 63 ।

नारायणो मधुपतिमार्धवो दोषवर्जितः । गोविन्दः पुण्डरीकाक्षो विष्णुश्च  
मधुसूदनः ।। 64 ।

त्रिविक्रम स्त्रिलोकेशो वामनः श्रीधरः पुमान् । हृषीकेशो वासुदेवः  
पद्मनाभो महाहृदः ।। 65 ।



दामोदरश्चतुर्व्यूहः पांचालीमानरक्षणः । शाल्वघ्नः समरश्लाघी  
दन्तवक्त्रनिबर्हणः ।। 66 ।

दामोदरप्रियसखः पृथुकास्वादनप्रियः । घृणी दामोदरः श्रीदो  
गोपीपुनरवेक्षकः ।। 67 ।

गोपिकामुक्तदो योगी दुर्वासस्तृप्तिकारकः । अविज्ञातव्रजाकीर्ण  
पाण्डवालोकनो जयी ।। 68 ।

पार्थसारथ्यनिरतः प्राज्ञः पाण्डवदौत्यकृत् । विदुरातिथ्यसंतुष्टः  
कुन्तीसंतोषदायकः ।। 69 ।

सुयोधनतिरस्कृता दुर्योधनविकारवित् । विदुराभिष्टुतो नित्यो वाष्णेयो  
मंगलात्मकः ।। 70 ।

पंचविंशति तत्त्वेशश्चतुर्विंशतिदेहभाक् । सर्वानुग्राहकः  
सर्वदाशार्हसततार्चितः ।। 71 ।

अचिन्त्यो मधुरालापः साधुदर्शी दुरासदः । मनुष्यधर्मानुगतः  
कौरवेन्द्रक्षयेक्षितः ।। 72 ।

उपेन्द्रो दानवारातिरुरुगीतो महाद्युतिः । ब्रह्मण्यदेवः श्रुतिमान्  
गोब्राह्मणहिताशयः ।। 73 ।

वरशीलः शिवारम्भः सुविज्ञानविमूर्तिमान् । स्वभावशुद्धः सन्मित्रः  
सुशरण्यः सुलक्षणः ।। 74 ।

धृतराष्ट्रगतो दृष्टिप्रदः कर्णविभेदनः । प्रतोदधृग्विश्वरूप  
विस्मारितधनंजयः ।। 75 ।

सामगानप्रियो धर्मधेनुर्वर्णोत्तमोऽव्ययः । चतुर्युगक्रियाकर्ता  
विश्वरूपप्रदर्शकः ।। 76 ।

ब्रह्मबोधपरित्रातपार्थो भीष्मार्थचक्रभृत् । अर्जुनायासविध्वंसी  
कालदंष्ट्राविभूषणः ।। 77 ।

सुजातानन्तमहिमा स्वप्नव्यापारितार्जुनः । अकाल संध्या  
घटनश्चक्रान्तरित भास्करः ।। 78 ।

दुष्टप्रमथनः पार्थप्रतिज्ञापरिपालकः । सिंधुराजशिरःपातस्थानवक्ता  
विवेकदृक् ।। 79 ।

सुभद्राशोकहरणो द्रोणोत्सेकादिविरिमतः । पार्थमन्युनिराकर्ता  
पाण्डवोत्सवदायकः ।। 80 ।

अंगुष्ठाक्रान्त कौन्तेयरथचक्रोऽहिशीर्षजित् । कालकोपप्रशमनो  
भीमसेनजयप्रदः ।। 81 ।

अश्वत्थाम वधायासत्रातपाण्डुसुतः कृती । इषीकास्त्रप्रशमनो  
द्रौणिरक्षाविचक्षणः ।। 82 ।

पार्थापहारितद्रौणि चूडामणिरभंगुरः । धृतराष्ट्र  
परामृष्टभीमप्रतिकृतिस्मयः ।। 83 ।

भीष्मबुद्धिप्रदः शान्तः शरच्चन्द्रनिभाननः । गदाग्रजन्मा पांचालीप्रतिज्ञा  
परिपालकः ।। 84 ।

गान्धारी कोपदृग्गुप्त धर्मसूनुरनामयः । प्रपन्नार्तिभयच्छेता  
भीष्मशल्यव्यथापहः ।। 85 ।

शान्तः शान्तनवोदीर्णः सर्वधर्मसमाहितः । स्मारित  
ब्रह्मविद्यार्थप्रीतपार्थो महास्त्रवित् ।। 86 ।

प्रसादपरमोदारो गांगेयसुगतिप्रदः । विपक्षपक्षक्षय  
कृत्परीक्षित्प्राणरक्षणः ।। 87 ।

जगद्गुरुधर्मसूनोर्वाजिमेधप्रवर्तकः । विहितार्थ आप्तसत्कारो  
मासकात्परिवर्तदः ।। 88 ।

उत्तंकहर्षदात्मीय दिव्यरूपप्रदर्शकः । जनकावगतस्वोक्तभारतः  
सर्वभावनः ।। 89 ।

असोढ्यादवोद्रेको विहिताप्तादिपूजनः । समुद्रस्थापिताश्चर्यमुसलो  
वृष्णिवाहकः ।। 90 ।

मुनिशापायुधः पद्मासनादित्रिदशार्थितः । सृष्टिप्रत्यवहारोत्कट  
स्वधामगमनोत्सुकः ।। 91 ।

प्रभासालोकनोद्युक्तो नानाविधनिमित्तकृत् । सर्वयादवसंसेव्यः  
सर्वोत्कृष्टपरिच्छदः ।। 92 ।

वेलाकाननसंचारी वेलानिलहृतश्रमः । कालात्मा यादवोऽनन्तः  
स्तुतिसंतुष्टमानसः ।। 93 ।

द्विजालोकनसंतुष्टः पुण्यतीर्थमहोत्सवः । सत्काराह्लादिताशेषभूसुरः  
सुरवल्लभः ।। 94 ।

पुण्यतीर्थाप्लुतः पुण्यः पुण्यदस्तीर्थपावनः । विप्रसात्कृतगोकोटिः  
शतकोटिसुवर्णदः ।। 95 ।

स्वमायामोहिताऽशेष वृष्णिवीरो विशेषवित् । जलजायुधनिर्देष्टा  
स्वात्मावेशितयादवः ।। 96 ।

देवताभीष्टवरदः कृतकृत्यः प्रसन्नधीः । स्थिरशेषायुतबलः  
सहस्रफणिवीक्षणः ।। 97 ।

ब्रह्मवृक्षवरच्छायासीनः पद्मासनस्थितः। प्रत्यगात्मा स्वभावार्थः  
प्रणिधानपरायणः।। 98।

व्याधेषु विद्धपूज्यांघ्रिर्निषाद भयमोचनः। पुलिन्दस्तुतिसंतुष्टः  
पुलिन्दसुगतिप्रदः।। 99।

दारुकार्पित पार्थादिकरणी योक्तिरीशिता। दिव्यदुन्दुभिसंयुक्तः  
पुष्पवृष्टिप्रपूजितः।। 200।

पुराणः परमेशानः पूर्णभूमा परिष्टुतः। पतिराद्यः परं ब्रह्म परमात्मा  
परात्परः।। 201।

**फलश्रुति** :- इदं सहस्रं कृष्णस्य नाम्नां सर्वार्थदायकम्।  
अनन्तरूपी भगवान् व्याख्यातादौ स्वयम्भुवे।। 202।

तेन प्रोक्तं वसिष्ठाय ततो लब्ध्वा पराशरः। व्यासाय तेन सम्प्रोक्तं  
शुको व्यासादवाप्तवान्।। 203।

तच्छिष्यैर्बहुभिर्भूमौ ख्यापितं द्वापरे युगे। कृष्णाज्ञा हरिहरः कलौ  
प्रख्यापयद्विभुः।। 204।

इदं पठति भक्त्या यः शृणोति च समाहितः। स्वसिद्धयै प्रार्थयन्त्येनं  
तीर्थक्षेत्रादिदेवताः।। 205।

प्रायश्चित्तान्य शेषाणि नालं यानि व्यपोहितुम्। तानि पापानि  
नश्यन्ति सकृदस्य प्रशंसनात्।206।

ऋणत्रयविमुक्तस्य श्रौतस्मार्तानुवर्तिनः। ऋषेरित्र मूर्तिरूपस्य फलं  
विन्देदिदं पठन्।207।

इदं नामसहस्रं यः पठत्येतच्छृणोति च। शिवलिंगसहस्रस्य स  
प्रतिष्ठाफलं लभेत्।208।


इदं किरीटी संजप्य जयी पाशुपतास्त्रभाक्। कृष्णस्य प्राणभूतः सन्  
कृष्णं सारथिमाप्तवान्।209।

द्रौपद्या दमयन्त्या च सावित्र्या च सुशीलया। दुरितानि  
जितान्येतज्जपादाप्तं च वाञ्छितम्।210।


किमिदं बहुनां शंसन्मानवो मोदनिर्भरः। ब्रह्मानन्दम वाप्यान्ते  
कृष्णसायुज्य माप्नुयात्।211।

## Books Written by Gurudev Shri Raj Verma ji

- Divya Mantra Sadhana Evam Siddhi



- Shri Baglamukhi Divya Sadhana



Shri Raj Verma ji  
Mob +91-9897507933,+91-7500292413  
Email - mahakalshakti@gmail.com